

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥  
(దశక-80)

*This document\* has been prepared by*

**Sunder Kidambi**

*with the blessings of*

శ్రీ రంగరామానుజ మహాదేశికన్

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, skt, Itrans, and the **Tikanna** font.

శ్రీః  
శ్రీమతే కృష్ణాయ పరబ్రహ్మణే నమః  
శ్రీమతే రామానుజాయ నమః

## ॥ శ్రీమన్నారాయణీయం ॥ (దశక-80)

స్వమంతకోపాఖ్యానం

సత్రాజితస్తవమథ లుబ్ధవదర్కలబ్ధం  
దివ్యం స్వమంతకమణిం భగవన్నయాచీః।  
తత్కారణం బహువిధం మమ భాతి నూనం  
తస్యాత్మజాం త్వయి రతాం చలతో వివోధుం॥ 1 ॥

అదత్తం తం తుభ్యం మణివరమనేనాల్పమనసా  
ప్రసేనస్తద్ధాత్నా గలభువి పహాః ప్రాప మృగయాం।  
అహన్నేనం సింహో మణిమహసి మాంసభ్రమవశాత్  
కపింద్రస్తం హత్వా మణిమపి చ బాలాయ దదివాః॥ 2 ॥

శశంసుః సత్రాజిద్ధిరమను జనాస్తాం మణిహారం  
జనానాం పీయూషం భవతి గుణినాం దోషకణికా।  
తతః సర్వజ్ఞోఽపి స్వజనసహితో మార్గణపరః।  
ప్రసేనం తం దృష్ట్వా హరిమపి గతోఽభూః కపిగుహాం॥ 3 ॥

భవంతమవితర్కయన్నతివయాః స్వయం జాంబవాన్  
ముకుందశరణం హి మాం క ఇహ రోద్ధుమిత్యాలపః।  
విభో రఘుపతే హరే జయ జయేత్యలం ముష్టిభి -  
శ్చిరం తవ సమర్చనం వ్యధిత భక్తచూడామణిః॥ 4 ॥

బుధ్వాఽథ తేన దత్తాం  
 నవరమణీం వరమణీం చ పరిగృహ్ణామ్ |  
 అనుగృహ్ణాన్నముమాగాః  
 సపది చ సత్రాజితే మణీం ప్రాదాః || 5 ||

తదను స ఖలు వ్రీలాలోలో విలోలవిలోచనాం  
 దుహితరమహో ధీమాః భామాం గిరైవ పరార్పితామ్ |  
 అదిత మణినా తుభ్యం లభ్యం సమేత్య భవానపి  
 ప్రముదితమనాస్తస్యైవాదాన్మణీం గహనాశయః || 6 ||

వ్రీలాకులాం రమయతి త్వయి సత్యభామాం  
 కౌంతేయదాహకథయాథ కురూః ప్రయాతే |  
 హి గాందినేయకృతవర్మగిరా నిపాత్య  
 సత్రాజితం శతధనుర్మణిమాజహారమ్ || 7 ||

శోకాత్ కురూనుపగతామవలోక్య కాంతాం  
 హత్వా ద్రుతం శతధనుం సమహర్షయస్తామ్ |  
 రత్నే సశంక ఇవ మైథిలగేహమేత్య  
 రామో గదాం సమశిక్షిత ధార్తరాష్ట్రమ్ || 8 ||

అక్రూర ఏష భగవః భవదిచ్ఛయైవ  
 సత్రాజితః కుచరితస్య యుయోజ హింసామ్ |  
 అక్రూరతో మణిమనాహృతవాః పునస్త్వమ్  
 తస్యైవ భూతిముపధాతుమితి బ్రువంతి || 9 ||

భక్తస్త్వయి స్థిరతరః స హి గాందినేయ -  
 స్తస్యైవ కాపథమతిః కథమీశ జాతామ్ |  
 విజ్ఞానవాః ప్రశమవానహమితు్యదీర్ఘం  
 గర్వం ధ్రువం శమయితుం భవతా కృతైవమ్ || 10 ||

యాతం భయేన కృతవర్మయుతం పునస్త -  
మాహూయ తద్వినిహితం చ మణిం ప్రకాశ్య |  
తత్రైవ సువ్రతధరే వినిధాయ తుష్యన్  
భామాకుచాంతశయనః పవనేశ పాయాః || 11 ||